

బీఆర్ఎస్ దే గెలుపు

- ◆ ఇబ్రహీంపట్నం సీవీఆర్ ఇంజనీరింగ్ కళాశాలలో ఓట్ల లెక్కింపు
- ◆ అన్ని ఏర్పాట్లు పూర్తిచేసిన అధికారులు

కల్వకుర్తి, డిసెంబర్ 2 : కల్వకుర్తి అసెంబ్లీ ఓట్ల లెక్కింపు నకు అధికారులు పూర్తి ఏర్పాట్లు చేశారు. కౌంటింగ్ ను రంగారెడ్డి జిల్లా ఇబ్రహీంపట్నం సీవీఆర్ ఇంజనీరింగ్ కళాశాలలో ఆదివారం నిర్వహించనున్నారు. ఇందుకుగాను ఎన్నికల అధికారులు పూర్తి ఏర్పాట్లు చేశారు. నియోజకవర్గంలో 2,41,739 ఓట్లకు 2,01,285 ఓట్లు పోలయ్యాయి. ఇందులో 1,02,730 మంది పురుషులు, 98,546 మంది మహిళలు తమ ఓటు హక్కును వినియోగించుకున్నారు. పోలింగ్ 83.26 శాతంగా నమోదైంది.

సీవీఆర్ కళాశాలలో ఓట్ల లెక్కింపు..
కల్వకుర్తి అసెంబ్లీ ఎన్నికలకు సంబంధించిన ఓట్ల లెక్కింపు రంగారెడ్డి జిల్లా ఇబ్రహీంపట్నం సీవీఆర్ ఇంజనీరింగ్ కళాశాలలో నిర్వహించనున్నారు. ఇందుకు సంబంధించిన ఏర్పాట్లు ఎన్నికల అధికారులు పూర్తి చేశారు. పోలింగ్ ముగియగానే ఈ వీఎం మిషన్లను సీవీఆర్ కళాశాలలోని స్టాంగ్ రూమ్ లో భద్ర పర్చారు. ఆదివారం ఉదయం నుంచి ఓట్ల లెక్కింపు ప్రారంభమవుతుందని ఎన్నికల అధికారులు తెలిపారు.

24 మంది అభ్యర్థులు..
ప్రధాన పార్టీలు బీఆర్ఎస్ నుంచి ఎమ్మెల్యే జైపాల్ యాదవ్, కాంగ్రెస్ నుంచి కళిందేవి నారాయణరెడ్డి, బీజేపీ నుంచి ఆచారి, బీఎస్పీతో పాటు పలు పార్టీలు, ఇండిపెండెంట్ అభ్యర్థులు



రంగారెడ్డి జిల్లా ఇబ్రహీంపట్నంలో ఉన్న సీవీఆర్ ఇంజనీరింగ్ కళాశాల

లు ఎన్నికల బరిలో నిలిచారు. ఇందుకు సంబంధించి అభ్యర్థుల తరపున కౌంటింగ్ ఏజెంట్లకు ఎన్నికల అధికారులు పాస్ లు జారీ చేశారు. పోస్టల్ బ్యాలెట్ లెక్కించడానికి రెండు

బేబుళ్లు, ఈవీఎలలో ఓట్ల లెక్కించడానికి 14 బేబుళ్లు ఏర్పాటు చేసినట్లు అధికారులు తెలిపారు. 19 రౌండ్లలో ఓట్లను లెక్కించనున్నట్లు వారు పేర్కొన్నారు.

రాష్ట్రంలో మూడోసారి సీఎంగా కేసీఆర్

◆ కల్వకుర్తి పీఠం గులాబి పార్టీదే
◆ రాష్ట్ర పుడ కమిషన్ చైర్మన్ గోళ శ్రీనివాస్ రెడ్డి

వెల్లండ, డిసెంబర్ 2 : రాష్ట్రంలో బీఆర్ఎస్ కు 100 సీట్లు ఖాయమని, మూడోసారి సీఎంగా కేసీఆర్ ప్రమాణస్వీకారం చేస్తాడని రాష్ట్ర పుడ కమిషన్ చైర్మన్, నియోజకవర్గ బీఆర్ఎస్ ఎన్నికల ఇంచార్జి గోళ శ్రీనివాస్ రెడ్డి అన్నారు. శనివారం మండల



మాట్లాడుతున్న గోళ శ్రీనివాస్ రెడ్డి

కేంద్రంలో ఏర్పాటు చేసిన విలేకరుల సమావేశంలో ఆయన మాట్లాడుతూ.. కాంగ్రెస్ పగటికలలు కంటుందని, అధికారంలోకి వచ్చేది బీఆర్ఎస్ నేనన్నారు. తప్పుడు సర్వేలు చూసి కాంగ్రెస్ సంగలు గుడ్లు కంటుందన్నారు. 70 ఏండ్ల కాంగ్రెస్ పాలనలో రాష్ట్రానికి ఏమీ ఒరగబెట్టడం చెప్పాలన్నారు. రాష్ట్రాన్ని అన్నివిధాలా అభివృద్ధి చేసి, దేశంలోనే నెంబర్ వన్ గా తీర్చిదిద్దిన ఘనత కేసీఆర్ దేనన్నారు. కల్వకుర్తిలో కూడా బీఆర్ఎస్ జెండా ఎగరనుందని తెలిపారు. సమావేశంలో బీఆర్ఎస్ నాయకులు నాగులునాయక్, తారాసింగ్ ఉన్నారు.

సకాలంలో రేషన్ బియ్యం అందించాలి



గోదాంలో బియ్యాన్ని పరిశీలిస్తున్న ఉపతానిస్ట్రార్ రఘునందన్

అమనగల్లు, డిసెంబర్ 2 : నిర్దేశిత గడువులోగా చౌకధర దుకాణాలకు రేషన్ బియ్యం చేరవేయాలని పౌర సరఫరాలశాఖ ఎన్ఫోర్స్ మెంట్ డిప్యూటీ తానిస్ట్రార్ రఘునందన్ స్పష్టం చేశారు. శనివారం పట్టణంలోని పౌర సరఫరాల సంస్థ గిడ్డంగిని ఆయన ఆకస్మిక తనిఖీ చేశారు. అనంతరం మాట్లాడుతూ గిడ్డంగుల నిర్వహణలో ఏమరపాటు, ఉదాసీనత, అవకతవకలు ఉంటే ఉష్ణీకరణ లేదని ఆయన గిడ్డంగి నిర్వాహకులకు సూచించారు. భారత ఆహారసంస్థ నుంచి వస్తున్న స్టాక్ పై కూడా ఏవైనా అనుమానాలుంటే లిఖిత పూర్వకంగా ఫిర్యాదు చేయాలని ఆయన పేర్కొన్నారు. తూకం వేయకుండా లోడ్ ఎందుకు చేస్తున్నారని ఆయన గిడ్డంగి బాధ్యులను ప్రశ్నించారు.

మానవతా విలువలు పెంపొందించుకోవాలి



విద్యార్థులకు అవగాహన కల్పిస్తున్న బాలవికాస్ శిక్షకులు

కల్వకుర్తి రూరల్, డిసెంబర్ 2 : పాఠశాలస్థాయి నుంచి విద్యార్థులు సామాజిక విలువలు పెంపొందించుకోవాలని సత్యసాయి బాలవికాస్ శిక్షకులు లత, మాధురి కోరారు. శనివారం పట్టణంలోని కేజీబీవీ పాఠశాలలోని ఏడవ తరగతి నుంచి తొమ్మిదోతరగతి విద్యార్థులకు మానవతా విలువలతో కూడిన విద్యపై విద్యార్థులకు అవగాహన కల్పించారు. తెలంగాణ ప్రభుత్వం సత్యసాయి సేవా సమితి సంయుక్త ఆధ్వర్యంలో విద్యార్థులకు ఉత్తమ పౌరులుగా తీర్చిదిద్దే కార్యక్రమంలో భాగంగా విద్యార్థులకు అవగాహన కార్యక్రమాన్ని నిర్వహిస్తున్నట్లు నిర్వాహకులు తెలిపారు. కార్యక్రమంలో రమాదేవి, ఉపాధ్యాయులు తదితరులు ఉన్నారు.

బాధితుడికి చేయూత

కడ్డాల, డిసెంబర్ 2 : నియోజకవర్గంలోని నిరుపేదలకు ఉపయోగపడే ట్రస్టు ఎల్లప్పుడూ అండగా ఉంటుందని ట్రస్టు సభ్యులు అన్నారు. తలకొండపల్లికి చెందిన వడ్డేర జంగయ్యకు నాల్గోండ్ల క్షీతం రోడ్డు ప్రమాదంలో తీవ్రంగా అయ్యాయి. ఇటీవల గ్రామస్థులు మిషన్ భగిరథ వైస్ చైర్మన్, జెడ్పీటీసీ వెంకటేశ్ దృష్టికి తీసుకెళ్లారు. శనివారం బాధితుడికి మూడువారాల బండి కోసం ట్రస్టు తరపున రూ.20 వేలు ఆర్థికసాయం అందజేశారు. ఈ సందర్భంగా ఆయన మాట్లాడుతూ ఎంతో మంది నిరుపేదల ఇండ్ల నిర్మాణాలను ట్రస్టు తరపున సాయం అందిస్తున్నామని తెలిపారు. కార్యక్రమంలో బుచ్చి బాబు, రఘువీర, సాయికుమార్ తదితరులు పాల్గొన్నారు.

ముగిసిన మైసిగండి ఉత్సవాలు

కడ్డాల, డిసెంబర్ 2 : జిల్లాలో ప్రసిద్ధిగాంచిన మైసిగండి మైసమ్మతల్లి ఉత్సవాలు శనివారం ముగిశాయి.



మైసమ్మ తల్లిని దర్శించుకుంటున్న భక్తులు

ఉత్సవాల్లో భాగంగా శనివారం చివరిరోజు అమ్మవారికి ప్రత్యేక పూజలు నిర్వహించారు. ఈ సందర్భంగా అమ్మవారిని వివిధ రకాల కూరగాయలతో ప్రత్యేక అలంకరణ చేశారు. ఉత్సవాలకు చివరి రోజు కావడంతో భక్తులు అమ్మవారిని దర్శించుకొని మొక్కులు చెల్లించుకున్నారు. భక్తులకు ఎలాంటి ఇబ్బందులు కలుగకుండా నిర్వాహకులు ఏర్పాట్లు చేశారు. కార్యక్రమంలో ఆలయ ట్రస్టీ శిరోలిపతూనాయక్, ఆలయ ఈవో స్వేచ్ఛాలత, ఆలయ నిర్వాహకులు భాస్కర్ నాయక్, అరుణ్ కుమార్, ఆలయ అర్చక సిబ్బంది యాదగిరిస్వామి, బోడియానాయక్, రాములు, కృష్ణ, చంద్రయ్య, దేవెందర్, కృష్ణ, రమాదేవి, హర్షవర్ధన్, శ్రీనివాస్, విజయ్ గౌడ్, రామకృష్ణ, మహేశ్ గౌడ్, కుమారస్వామి, వెంకటేశ్, భక్తులు పాల్గొన్నారు.

కష్టాల్లో ఉన్న వారిని ఆదుకుంటాం

కడ్డాల, డిసెంబర్ 2 : గ్రామంలో కష్టాల్లో ఉన్న ప్రతి ఒక్కరికీ అండగా ఉంటామని సర్పంచ్ సంఘం రాష్ట్ర అధ్యక్షుడు లక్ష్మీనర్సింహారెడ్డి అన్నారు. మండల కేంద్రానికి చెందిన అంజమ్మ అనారోగ్యంతో బాధపడుతూ మృతి చెందింది. విషయం తెలుసుకున్న సర్పంచ్ శనివారం స్థానిక నాయకులతో కలిసి అంజమ్మ మృతదేహానికి పూలమాల వేసి నివాళులర్పించారు. అనంతరం బాధిత కుటుంబాన్ని పరామర్శించి సర్పంచ్ వ్యక్తిగతంగా రూ.5 వేలు ఆర్థిక సాయం అందజేశారు. ఆయన వెంట ఏఎంసీ డైరెక్టర్ లాయక్ అలీ, రజక సంఘం మండలాధ్యక్షుడు కృష్ణయ్య, నాయకులు నర్సింహా, కరుణాకర్, వీరయ్య, శేఖర్, శ్రీనివాస్, వెంకటేశ్ తదితరులు పాల్గొన్నారు.



ఆర్థికసాయం అందజేస్తున్న సర్పంచ్ లక్ష్మీనర్సింహారెడ్డి

పరిసరాలను పరిశుభ్రంగా ఉంచుకోవాలి

కడ్డాల, డిసెంబర్ 2 : పరిసరాల పరిశుభ్రత మనందరి బాధ్యతని సర్పంచ్ సంఘం రాష్ట్ర అధ్యక్షుడు లక్ష్మీనర్సింహారెడ్డి అన్నారు. శనివారం మండల కేంద్రంలోని ప్రభుత్వ కార్యాలయాల ఆవరణలో ప్రత్యేక పారిశుధ్య నిర్వహణ కార్యక్రమాన్ని చేపట్టారు. ఈ సందర్భంగా ఆయన మాట్లాడుతూ పరిసరాలను పరిశుభ్రంగా ఉంచుకోవాలని తెలిపారు. దీంతో కాలనీల్లో సీజనల్ వ్యాధులు దరిచేరవని పేర్కొన్నారు. పంచాయతీ ఆధ్వర్యంలో ఏర్పాటు చేసిన ట్రాక్టర్ లోనే చెత్తను వేయాలని సూచించారు. బహిరంగ ప్రదేశాల్లో చెత్తా వేస్తూ చర్యలు తీసుకుంటామన్నారు. కార్యక్రమంలో ఏఎంసీ డైరెక్టర్ లాయక్ అలీ, పంచాయతీ కార్యదర్శి రాఘవేందర్, పంచాయతీ సిబ్బంది తదితరులు పాల్గొన్నారు.

ఆలయాల్లో కార్తీక పూజలు

కల్వకుర్తి రూరల్, డిసెంబర్ 2 : కల్వకుర్తి పట్టణంలోని సీతారామాంజనేయ స్వామి, వేంకటేశ్వరస్వామి, వాసవీశ్వరకా పరమేశ్వరీ ఆలయంలో కార్తీక మాసం సందర్భంగా భక్తులు విశేష పూజలు నిర్వహించారు. శనివారం తెల్లవారుజామున ఆలయానికి చేరుకుని ఆలయాల్లో దీపాలను వెలిగించిన అనంతరం దేవతామూర్తులకు ప్రత్యేక పూజలు చేశారు. అర్చకులు సుప్రభాత సేవా, అభిషేకాలు, అర్చనలు, మహామంగళ హారతులను అందించి భక్తులకు తీర్థ ప్రసాదాలను అందజేశారు.

అభిషేకం అనంతరం అలంకరణలో శివలింగం

పర్యావరణాన్ని యువత కాపాడాలి

కడ్డాల, డిసెంబర్ 2 : పర్యావరణాన్ని కాపాడడంలో యువత కీలక పాత్ర పోషించాలని ఉస్మానియా విశ్వవిద్యాలయం విశ్రాంత ప్రాఫెసర్ పురుషోత్తం రెడ్డి అన్నారు. శనివారం మండలంలోని అన్యార్స్ పల్లి గ్రామంలో ఎర్త్ సెంటర్ లో, కౌన్సిల్ ఫర్ టెలెవ్యూషన్ పర్యావరణ సంస్థ ఆధ్వర్యంలో ఏర్పాటు చేసిన 'వాతావరణ భద్రతకు యువత పాత్ర' అనే అంశంపై సదస్సు నిర్వహించారు. సదస్సుకు ఆయన ముఖ్యఅతిథిగా హాజరై మాట్లాడారు. యువత పర్యావరణ నాయకత్వం పహిస్తూ ప్రభుత్వ విధానాల్లో మార్పు తేవాలని తెలిపారు. సమాజంలో సుస్థిర అభివృద్ధికి వారధిగా ఉండాలని పేర్కొన్నారు. సీజీఆర్ వ్యవస్థాపకురాలు లీలాలక్ష్మారెడ్డి మాట్లాడుతూ పర్యావరణ పరిరక్షణకు యువత భాగస్వాములై కదిలి రావాలని పిలుపునిచ్చారు. భవిష్యత్ తరాలకు స్వచ్ఛమైన, ఆరోగ్యకరమైన వాతావరణాన్ని అందించడానికి ప్రతిఒక్కరూ కృషి చేయాలని తెలిపారు. పుడమి మీద వాతావరణాన్ని కాపాడుకునేందుకు విరివిగా మొక్కలు నాటాలన్నారు. సహజ వనరులను కాపా



సదస్సులో మాట్లాడుతున్న ఓయూ విశ్రాంత ప్రాఫెసర్ పురుషోత్తం రెడ్డి

డుకుంటూ, కాలుష్యాన్ని తగ్గించేందుకు తగినచర్యలు తీసుకోవాలని వివరించారు. కార్యక్రమంలో సీజీఆర్ వ్యవస్థాపకుడు లక్ష్మారెడ్డి, విధాన విశ్లేషకులు దొంతి నర్సింహారెడ్డి, పర్యావరణవేత్త సాయిభాస్కర్ రెడ్డి, పర్యావరణ శాస్త్రవేత్త ఉమామహేశ్వరీరెడ్డి, ఎన్ఆర్ఐ విజయ భాస్కర్ రెడ్డి, వందేమాతరం ఫౌండేషన్ అధ్యక్షుడు మాధవరెడ్డి, సామాజిక కార్యకర్త వికాస్, గౌతమ ఫౌండేషన్ అధ్యక్షుడు కృష్ణ, పర్యావరణ ప్రచారకర్త సురేశ్ గుప్తా, అగ్రికల్చరల్ యూనివర్సిటీ ప్రొఫెసర్ సుహాసిని, యువ సామాజిక కార్యకర్త రుచితమల్, సీటీ కాలేజీ ప్రొఫెసర్ నాగరాజు, పాపయ, గంగాధర్ పాండే, జ్ఞానేశ్వర్, రజనీ కాంత్, వెంకటేశ్, కోటయ్య, బీరేశ్, లక్ష్మీప్రసన్న, నగేశ్, వివిధ కళాశాల విద్యార్థులు తదితరులు పాల్గొన్నారు.